

महाराष्ट्र कृषि सेवा, गट-अ, अधीक्षक कृषि अधिकारी संवर्गातून, महाराष्ट्र कृषि सेवा गट-अ, कृषि सहसंचालक संवर्गात निव्वळ तात्पुरत्या पदोन्नतीबाबत.....

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन आदेश क्रमांक: आकृवि-२४२४/प्र.क्र.२५/१५अ
मादाम कामा मार्ग, हुतात्मा राजगुरु चौक,
मंत्रालय विस्तार इमारत, मंत्रालय, मुंबई-४०००३२.
दिनांक: २४ जून, २०२५.

संदर्भ:- १)सामान्य प्रशासन विभाग, शासन निर्णय क्र.बीसीसी-२०१८/प्र.क्र.३६६/१६ब,दि.७/५/२०२१,
२) सामान्य प्रशासन विभागाचे पत्र क्र.ईएसबी-११२४/प्र.क्र.११०/आस्थामं (का.१३),
दिनांक २८.०८.२०२४

शासन आदेश :-

महाराष्ट्र कृषि सेवा, गट-अ, कृषि सहसंचालक या पदावर नियमित पदोन्नतीच्या कोट्यातील रिक्त पदावर निव्वळ तात्पुरत्या स्वरूपात सन २०२३-२४ च्या निवडसूचीतून पदोन्नती देण्याकरीता आस्थापना मंडळाची बैठक दिनांक २६.०८.२०२४ रोजी पार पडली. सदर बैठकीत विचारक्षेत्रातील श्री.बसवराज भिमप्पा मास्तोळी यांच्याविरुद्ध विभागीय चौकशी सुरु असल्याने त्यांचे पदोन्नतीचे प्रकरण आस्थापना मंडळाच्या शिफारशीसह मोहोरबंद पाकिटात ठेवण्यात आले होते. तद्नंतर श्री.मास्तोळी यांच्याविरुद्ध प्रलंबित एका विभागीय चौकशी प्रकरणी त्यांना दोषमुक्त करण्यात आले आहे. तसेच दुसऱ्या प्रकरणी त्यांना ठपका ठेवण्याची शिक्षा देण्यात आली आहे.

त्यानुषंगाने सामान्य प्रशासन विभागाच्या दिनांक १५.१२.२०१७ च्या शासन निर्णयातील तरतूदीनुसार श्री.मास्तोळी यांचे मोहोरबंद पाकिट उघडण्यात आले असून, आस्थापना मंडळाने श्री.मास्तोळी यांची पात्रता तपासून त्यांना संदर्भ क्र.२ येथे नमूद दिनांक २८.०८.२०२४ च्या पत्रासोबतच्या परिशिष्ट-ब अन्वये पदोन्नतीसाठी पात्र ठरविले आहे. ठपका ठेवण्याची शिक्षा दिल्यास निवडसूचीत स्थान निवडसूचीतील लगतच्या ५ अधिकारी/कर्मचाऱ्यांच्या खाली आणणे किंवा निवडसूचीत शेवटचे स्थान दर्शविणे यापैकी जे कमी असेल त्याप्रमाणे कार्यवाही करण्यात येते. श्री.मास्तोळी पदोन्नती दिल्यानंतर मानीव दिनांक देतेवेळी सदरची कार्यवाही करण्यात येईल.

उपरोक्त आस्थापना मंडळाच्या निष्कर्षानुसार, महाराष्ट्र कृषि सेवा, गट-अ, अधीक्षक कृषि अधिकारी (वेतनश्रेणी एस-२३ : रु.६७७००-२०८७००) संवर्गातील श्री.बसवराज भिमप्पा मास्तोळी यांना महाराष्ट्र कृषि सेवा, गट-अ, कृषि सहसंचालक (वेतनश्रेणी एस-२५ : रु.७८८००-२०९२००) या संवर्गात सार्वजनिक सेवेच्या हितार्थ व प्रशासकीय सोईच्या दृष्टिने निव्वळ तात्पुरत्या पदोन्नतीने खालीलप्रमाणे पदस्थापना करण्यास या शासन आदेशान्वये मान्यता देण्यात येत आहे:-

अ.क्र.	अधिकाऱ्याचे नाव व पदनाम	प्रवर्ग	पदोन्नतीने पदस्थापना
१	श्री.बसवराज भिमप्पा मास्तोळी, प्राचार्य, कृषि विस्तार व्यवस्थापन प्रशिक्षण संस्था, कोल्हापूर(रामेती)	खुला	विभागीय कृषि सहसंचालक, कोल्हापूर. (रिक्त पदी)

२. उपरोक्त तात्पुरती पदोन्नती खालील अटींच्या अधीन राहून देण्यात येत आहे :-

(अ) सदर तात्पुरती पदोन्नती ही मा.उच्च न्यायालय, मुंबई यांनी याचिका क्र.२७९७/२०१५ मध्ये दिनांक ०४.०८.२०१७ रोजी दिलेल्या निर्णयाविरोधात राज्य शासनाने मा.सर्वोच्च न्यायालयात दाखल केलेल्या व प्रलंबित असलेल्या विशेष अनुज्ञा याचिका क्र.२८३०६/२०१७ मधील निर्णयास अधीन राहून आणि सामान्य प्रशासन विभागाच्या दिनांक ०७.०५.२०२१ रोजीच्या शासन निर्णयान्वये दिलेल्या सूचनांनुसार निव्वळ तात्पुरत्या स्वरूपात रिक्त असलेल्या पदांवर ज्येष्ठतेने देण्यात येत आहेत.

(ब) सदर पदोन्नती ही निव्वळ तात्पुरत्या स्वरूपाची असल्यामुळे पदोन्नतीच्या दिनांकापासून सेवाज्येष्ठतेचा हक्क सांगता येणार नाही.

(क) सदर अधिकाऱ्यांची महाराष्ट्र कृषि सेवा, गट-अ, कृषि सहसंचालक पदावरील तात्पुरती पदोन्नती ही सदर अधिकाऱ्यांविरुद्ध प्रस्तुत आदेशाच्या दिनांकापर्यंत कोणत्याही प्रकारची विभागीय चौकशी सुरु झालेली नाही, या धारणेच्या अधीन राहून देण्यात येत आहे.

(ड) श्री.बसवराज भिमप्पा मास्तोळी यांनी त्यांचा सध्याचा पदाचा पदभार विभागातील निकटतम ज्येष्ठ अधिकाऱ्यांकडे सोपवून तात्काळ पदोन्नतीच्या पदावर रुजू व्हावे. तसेच, पुढील बाबही निदर्शनास आणण्यात येते की, सामान्य प्रशासन विभागाच्या शासन अधिसूचना, दि.२१/६/२०२१ मधील तरतुदीनुसार संबंधित अधिकाऱ्यांनी सदर आदेश निर्गमित झाल्याच्या दिनांकापासून ३० दिवसात पदोन्नतीच्या पदावर रुजू होणे आवश्यक आहे.

३. आयुक्त (कृषि), महाराष्ट्र राज्य, पुणे यांनी सदरचे आदेश तात्काळ अंमलात येतील हे कृपया पहावे.

४. सदर आदेश सक्षम प्राधिकाऱ्यांच्या मान्यतेने निर्गमित करण्यात येत आहेत.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०६२४१११३४१२१०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(विशाल टेके)

कार्यासन अधिकारी, महाराष्ट्र शासन

प्रत,

१. मा. मंत्री (कृषि) यांचे खाजगी सचिव, मंत्रालय, मुंबई.

२. अपर मुख्य सचिव (सेवा), सामान्य प्रशासन विभाग, मंत्रालय, मुंबई.
३. सचिव (कृषि), कृषि व पदुम विभाग मंत्रालय, मुंबई.
४. महालेखापाल (लेखा व अनुज्ञेयता) (लेखा परीक्षा) १/२ महाराष्ट्र मुंबई / नागपूर.
५. आयुक्त (कृषि), कृषि आयुक्तालय, महाराष्ट्र राज्य, पुणे.
६. सर्व कृषि संचालक, द्वारा आयुक्त (कृषि), कृषि आयुक्तालय, महाराष्ट्र राज्य, पुणे.
७. सहसंचालक (आस्थापना), कृषि आयुक्तालय, महाराष्ट्र राज्य, पुणे
८. सर्व कृषि सहसंचालक/सर्व जिल्हा अधीक्षक कृषि अधिकारी द्वारा कृषि आयुक्तालय, महाराष्ट्र राज्य, पुणे.
९. जिल्हा कोषागार अधिकारी, कोल्हापूर (द्वारा-आयुक्त (कृषि), कृषि आयुक्तालय, महाराष्ट्र राज्य, पुणे)
१०. संबंधित अधिकारी, द्वारा आयुक्त (कृषि), कृषि आयुक्तालय, महाराष्ट्र राज्य, पुणे.
११. निवडनस्ती १५ अ.